
Shri Sharika Stotram 3

ಶ್ರೀಶಾರಿಕಾಸ್ತೋತ್ರಂ 3

Document Information



Text title : Sharika Stotram 3

File name : shArikAstotram3.itx

Category : devii, devI, shArikA, dhyAnam

Location : doc_devii

Transliterated by : Manoj Sethuraman

Proofread by : Manoj Sethuraman, NA

Latest update : August 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 31, 2024

sanskritdocuments.org

ಶ್ರೀಶಾರಿಕಾಸ್ತೋತ್ರಂ 3



ಓಂ ಅಷ್ಟಾದಶೈರಸಿಗದಾದಿಯುತ್ಪೈರ್ಭುಜೈರ್ಯಾ
ತ್ರಾತುಂ ಸಮಸ್ತಭುವನಾನಿ ವಿಪದ್ಭಯೇಭ್ಯಃ .
ಜಾಗತ್ಯಶೇಷಜನದುಃಖಹರಾ ಪರಾ ಸಾ
ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 1..
ಉದ್ಯತ್ಸಹಸ್ರರವಿಭಾಸ್ಕರದೀಪ್ತಿದೀಪ್ತಾಂ
ಸಿಂಹಾಸನಾಂ ಶಶಿಕಲಾಭರಣಾಂ ತ್ರಿನೇತ್ರಾಂ .
ಯಾಂ ಚಿಂತಯಂತಿ ಬಹುಭಕ್ತಿರಸಾದ್ರ್ವಚಿತ್ತಾಃ
ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 2..
ಯತ್ಪಾದಯೋಃ ಸಕೃದಪೀಹ ಕೃತಾರ್ಚನೋ ನಾ
ಭಕ್ತ್ಯಾನ್ವಿತೋ ಹ್ಯನುಭವತ್ಯಮರಪ್ರಭುತ್ವಂ .
ಶ್ರೀರಾಜರಾಜಸಖಿಸೌಖ್ಯನಿವಾಸಭೂಮಿಃ
ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 3..
ಸೌದಾಮನೀಪ್ರಮದಮತ್ತಗಜೇಂದ್ರ ಕರ್ಣ-
ಸ್ಥಿತ್ಯಾ ಸಮಾಪಿ ಭಜತೇ ಸ್ಥಿರತಾಂ ವಿಭೂತಿಃ .
ಯತ್ಪಾದಪಂಕಜಯುಗಾಶ್ರಯಣಾತ್ಸದಾ ಸಾ
ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 4..
ಯತ್ಕೀರ್ತನಶ್ರವಣಸಮ್ಮನನೋತ್ಥಪುಣ್ಯಂ
ಶಕ್ನೋತಿ ನೋ ಗಣಯಿತುಂ ಬಹುಧಾಪ್ಯನಂತಃ .
ಸಾಶೇಷರೋಗದಲನಾಯ ಧೃತೌಷಧೀಶಾ
ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 5..
ಶ್ರೀಮಾತೃಕಾಭಿರುಪಸೇವಿತಪಾದಧೂಲ್ಯಾ
ಪ್ರದ್ಯುಮ್ನ ಪೀಠಸಮವಸ್ಥಿತಯಾ ಯಯೇಶ್ಯಾ .
ಕಶ್ಮೀರದೇಶಜನತಾ ಪರಿಪಾಲ್ಯತೇ ಸಾ
ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 6..
ಯಸ್ಯಾಃ ಪ್ರದಕ್ಷಿಣಪರಿಕ್ರಮಣಾತ್ಸುಭಕ್ತ್ಯಾ
ಪಾಪೋಽಪ್ಯಲಂಘ್ಯಭವಸಾಗರಪಾರಮೇತಿ .

ಸಾ ಶೋಕಮೋಹಪರಿತಾಪವಿಪತ್ತಿಹರ್ತ್ರಿಣ
 ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 7..
 ಮೂಲಾಲವಾಲಮಣಿಪುರಕನಾಭಿಪದ್ಮ-
 ಹೃತ್ಕಂಠಶಿಷ್ಟಿಮತಿವಾಹ್ಯ ಕರಂಧ್ರಮೇತ್ಯ .
 ಯಾ ಮೋದತೇ ಸಹ ಶಿವೇನ ಸಹಸ್ರಪತ್ರೇ
 ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 8..
 ಯಸ್ಯಾ ಅನಾಹತನಿನಾದಸುಧಾರಸೇನ-
 ನ್ನಾತಃ ಪರಾತ್ಪರಸುಖಾನುಭವಾತ್ಪ್ರಹೃಷ್ಟಃ ..
 ಜೀವಂಶ್ಚ ಮುಕ್ತ ಇವ ಭಾತಿ ನರೋತ್ತಮಃ ಸಾ
 ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 9..
 ಯದ್ದೇಹಸಂಗತಿರಸೇನ ಸುಧಾಪರಾರ್ಥ-
 ಧಿಕ್ಕಾರಕೇಣ ವಿಷಧಾರಣಶಕ್ತಿಯುಕ್ತಃ .
 ಶ್ರೀನೀಲಕಂಠ ಇತಿ ಕೀರ್ತಿಮವಾಪ ಶಂಭುಃ
 ಶ್ರೀಶಾರಿಕಾ ದಿಶತುಮಂಗಲಸಂತತಿಂ ನಃ .. 10..
 ಅಮೇ ಸುರೇಶಿ ಯೋಗೀಂದ್ರಾಮೃತಪಾಯನತತ್ಪರೇ .
 ಶ್ರೀಶಾರಿಕೇ ನಮಸ್ತೇಽಸ್ತು ಪಾಹಿ ಮಾಂ ಶರಣಾಗತಂ .. 11..
 ಕಾಮೇ ಕಾಮಿತಕಾಮಾನಾಂ ಪೂರಣೇ ಪೂರ್ಣತಾಪ್ರದೇ .
 ಶ್ರೀಶಾರಿಕೇ ನಮಸ್ತೇಽಸ್ತು ಪಾಹಿ ಮಾಂ ಶರಣಾಗತಂ .. 12..
 ಚಾರ್ವಂಗಿ ಕೋಟಿಕಂದರ್ಪಲಾವಣ್ಯೇ ವಿಶ್ವಮೋಹಿನಿ .
 ಶ್ರೀಶಾರಿಕೇ ನಮಸ್ತೇಽಸ್ತು ಪಾಹಿ ಮಾಂ ಶರಣಾಗತಂ .. 13..
 ಟಂಕಧಾರಿಣಿ ಶತ್ರುಣಾಂ ತಿಲಶೋ ದೇಹಖಂಡಿನಿ .
 ಶ್ರೀಶಾರಿಕೇ ನಮಸ್ತೇಽಸ್ತು ಪಾಹಿ ಮಾಂ ಶರಣಾಗತಂ .. 14..
 ತಾರೇ ನಿಸರ್ಗಗಂಭೀರಭವಸಾಗರತಾರಿಣಿ .
 ಶ್ರೀಶಾರಿಕೇ ನಮಸ್ತೇಽಸ್ತು ಪಾಹಿ ಮಾಂ ಶರಣಾಗತಂ .. 15..
 ಪಾರ್ವತಿ ತ್ರಿಜಗನ್ಮಾರ್ತಹಿಮವದ್ವಂಶಪಾವನೇ .
 ಶ್ರೀಶಾರಿಕೇ ನಮಸ್ತೇಽಸ್ತು ಪಾಹಿ ಮಾಂ ಶರಣಾಗತಂ .. 16..
 ಯಕ್ಷಿಣೀಷ್ಣಾಷ್ಟಸಿದ್ಧೀನಾಂ ದಾಯಿನೀ ದೇವಪೂಜಿತೇ .
 ಶ್ರೀಶಾರಿಕೇ ನಮಸ್ತೇಽಸ್ತು ಪಾಹಿ ಮಾಂ ಶರಣಾಗತಂ .. 17..
 ಸತ್ತ್ವಾದಿಶಬಲೇನಂತಬ್ರಹ್ಮಾಂಡಜನನೀಶ್ವರಿ .
 ಶ್ರೀಶಾರಿಕೇ ನಮಸ್ತೇಽಸ್ತು ಪಾಹಿ ಮಾಂ ಶರಣಾಗತಂ .. 18..
 ಕಲಾನಿಧಿಕಲಾಕಾಂತಕಿರೀಟಕುಂಡಲೋಜ್ವಲೇ .
 ಶ್ರೀಶಾರಿಕೇ ನಮಸ್ತೇಽಸ್ತು ಪಾಹಿ ಮಾಂ ಶರಣಾಗತಂ .. 19..

ಇತಿ ಶ್ರೀಶಾರಿಕಾಸ್ತೋತ್ರಂ ಸಮಾಪ್ತಂ .

Encoded and proofread by Manoj Sethuraman

Shri Sharika Stotram 3

pdf was typeset on August 31, 2024

Please send corrections to sanskrit@cheerful.com

